

# اقتصادی مشاورتی کونسل کی پ۔ لی میٹنگ وزیر اعظم ن۔ اقتصادى شرح ترقى كى تيزى كے لئے خاك۔ پيش كيا

Posted On: 11 OCT 2017 5:35PM by PIB Delhi

نئی دہلی، 11 اکتوبر 2017ء آیوگ کے ممبر ڈاکٹر ببیک ڈبروئے کی صدارت میں آج اقتصادى مشاورتی کونسل کی پہلی میٹنگ ہوئی، جس میں اگلے چھ ماہ کے دوران اقتصادى شرح ترقى اور روزگار بڑھانے کے لئے اہم ترجیحات کی نشاندہی کی گئی، تاکہ اس کا فائدہ عام آدمی تک پہنچایا جاسکے۔ جن ممبروں نے اس میٹنگ میں شرکت کی ان میں سرکردہ ماہر اقتصادیات ڈاکٹر سرجیت بھلا، ڈاکٹر رتن رائے، ڈاکٹر اسیم گونل اور ممبر سیکریٹری رتن پی واتل شامل تھے۔ میٹنگ میں نیتی آیوگ کے مالیاتی سیکریٹری اور پرنسپل مشیر بھی شامل تھے۔ کونسل کی میٹنگ میں موجودہ اقتصادى ، مالی اور مانیٹری پالیسی ماحول کا جائزہ لیا گیا اور اہم معاملات کی نشاندہی کی گئی، جن پر وہ توجہ مرکوز کرے گا۔

اس موقع پر اعلیٰ اقتصادى مشیر ڈاکٹر اروند سبرامنین نے اقتصادى شرح ترقى کو تیز کرنے ، سرمایہ کاری اور برآمدات بڑھانے پر توجہ دی۔

وزیر اعظم کی اقتصادى مشاورتی کونسل نے آج دس موضوعات کی نشاندہی کی ہے، جس پر کونسل کی رپورٹ اگلے چھ مہینوں کے دوران تشکیل دی جائے گی اور یہ رپورٹ سیکٹورل وزارتوں، ریاستوں ، ماہرین، اداروں، پرائیویٹ سیکٹر اور دیگر اہم شراکت داروں کو شامل کرکے مشاورتی عمل کے ذریعے اس کے ممبروں کی قیادت والے تھیم گروپس کے ذریعے تیار کی جائے گی۔ جن دس موضوعات کی نشاندہی کی گئی ان میں اقتصادى شرح ترقى، روزگار اور روزگار پیدا کرنا ، غیر رسمی سیکٹر اور یکجہتی ، مالی، فریم ورک، مانیٹری پالیسی، اقتصادى حکمرانی کے ادارے، سرکاری اخراجات ، زراعت اور مویشی پروری ، کھیت اور پیداوار کے طور طریقے اور سماجی سیکٹر شامل ہیں۔

ایک اور اہم معاملہ، جس کی نشاندہی کی گئی ہے، وہ اہم اقتصادى پیرامیٹرز کا موثر طور سے پتہ لگانے کی ضرورت سے متعلق ہے اور یہ کام ایک اقتصادى ٹریک مانیٹر قائم کرکے کیا جاسکتا ہے۔ اس بات پر بھی اتفاق کیا گیا کہ ممبروں کی جانب سے مخصوص معاملے سے متعلق مقالے بھی پیش کئے جائیں گے، تاکہ اہم تشویش کے معاملات حل کئے جاسکیں اور اہم قومی اداروں کے ساتھ رشتے قائم کئے جائیں گے۔

وزیر اعظم کی نئی اقتصادى مشاورتی کونسل کی میٹنگ میں دیگر موضوعات پر بھی تبادلہ خیال ہوا۔ کونسل نے مذاکرات میں ایک آزاد ادارہ جاتی میکنزم کے طور پر اپنے قیمتی تاثر کا بھی اظہار کیا تاکہ میکرو ایکنامک کی اہمیت اور اس سے متعلق پہلوؤں کے معاملے کو حل کرنے میں وزیر اعظم کو مشورہ فراہم کیا جاسکے۔ کونسل نے زیادہ اقتصادى تجزیوں کی بنیاد پر زیادہ سماجی اور مالی شمولیت کے ساتھ آئندہ چند مہینوں میں معاشی ترقى کو تیز کرنے اور روزگار بڑھانے سے متعلق اہم معاملات پر توجہ دی۔

-----

م۔ن۔ ح۔ا۔ن ع

U: 5095

(Release ID: 1505700) Visitor Counter : 2

